
УТ әлимен тәкм мәктәбләриндә . 


тә'лимин тәкмилләшдирилмә- 

си проблеми бүтүн совет ичти- 
маијјәтинин диггәтини өзүнә ҹәлб 
етмишдир. Сов.ИКП МҚ-нын вә Со- 
вет һөкумәтинин мәктәб ишинин 
јахшылашдырылмасы илә әлагәдар 
гәбул етдикләри тарихи гәрарлар 
халг маарифи ҹәбһәсинин бөјүк ор- 
дусунун гүввәсини үмумтәһсил мәк- 
тәбләриндә тә’лим-тәрбијә ишләрини 
даһа јүксәк сәвијјәдә гурмаға доғру 
јөнәлтмиш вә јөнәлтмәкдәдир. Педа- 
гокика, психолокија саһәсиндә ча- 
лышан алимләр өз тәдгигатларыны 
әсасән бу мәсәләјә һәср едирләр. 


Лакин һәлә дә бә’зи мәктәбләрдә 
тә’лим просесинә формал мүнасибәт 
бәсләнилир. Шаҝирдләрин дәрсә да- 
вамијјәти, синифдә интизам јара- 
дылмасы, мүәллимләрин јерләриндә 
олмасы, зәнҝин вахтында вурулма- 
сы, дәрсләрин мүмкүн гәдәр әјани 
вәсаитләрлә тәҹһиз едилмәси мәк- 
тәб рәһбәрләри тәрәфиндән әсас вә 
биринҹи дәрәҹәли иш һесаб едил- 
мәлидир. Бунлар һөкмән лазымдыр 
вә белә дә олмалыдыр. Бу, тә’лим 
ишинин анҹаг формасыдыр. Тә’лим 
просесинин мәзмуну исә, 45 дәгигә- 
лик бир дәрсдә шаҝирдләрә нә кими 
мә’луматын верилмәси, неҹә верил- 
мәси, шакирдләрин бу елми мә?лу- 
матлары нә дәрәҹәдә мәнимсәмәси 
вә онларын мә'нәви гүввәјә неҹә че- 
вирмәләридир. Она көрә дә тә’лим 
просесиндә онун формасы илә мәз- 
муну арасында там диалектик вәһ- 
дәт јарадылмалыдыр. Мәктәб тәҹ- 
рүбәсиндә тез-кез белә һаллара тә- 
садүф едилир ки, синифлә там мм. 

насилә интизам јарадылыр, дәрс 
әјани вәсаитләрлә тәҹһиз едилир, 
мүәллим јени дәрси јүксәк сәивјјәдә 
изаһ едир, лакин мүәллимин вердији 
јени мә?лумат синфин бүтүн ша- 
ҝирдләри тәрәфиндән ејни дәрәҹәдә 
мәнимсәнилмир. Белә бир вәзијјәт 
синиф мүәллиминин диггәтини һеч 
дә һәмишә ҹәлб етмир. Бәс сәбәб 
нәдир ки, шакирдләрин бир һиссәси 
там-сакитлик шәраитиндә, мүәллими 
динләдији һалда онун вердији јени 
елми мә?луматлары ја јарымчыг 
мәнимсәјир, ја да һеч мәнимсәјә 
билмир? 

Бу вәзијјәтин башлыча сәбәби си- 
нифдә әјләшән бүтүн шакирдләрин 
фәрди-психоложи хүсусијјәтләрини 
нәзәрә алмамагдан ибарәтдир. Мү- 
әллимләрин бөјүк әксәријјәти 
синифдә әјләшән шакирдләрин 
ејни физики гурулуша малик ол- 
дугларыны нәзәрә алараг, фикрән 
онларын дахили аләмләринин, пси- 
хикаларынын да ејни ганунаујғун- 
луглара малик олмаларыны јәгин 
едир. Она көрә дә онлар тә’лим 
просесиндә јени мә'лумат ве- 
рәркән бир үмуми гајдадан ис- 
тифадә едирләр. Мүәллимләримиз 
унудурлар ки, синифдә тез дәрк едән 
вә ҝеҹ дәрк едән шакирдләр вар- 
дыр, гаврајыш, һафизә, тәфәккүр 
кими идрак просеслэри бүтүн ша- 
ҝирдләрдә ејни дәрәҹәдә фәалијјәт 
көстәрмир, шакирдләр бу просесләр- 
дә фәрди фәргләрә маликдирләр. 
Һафизәнин мүхтәлиф типләри, чә- 
фәккүрүн мүхтәлиф кејфијјәтләри 
вардыр. Бунлары нәзәрә алмадан 
тә'лим просеси |үксәк мәнимсамә 
кејфијјәти верә билмәз. 


Бу вәзијјәти нәзәрә алан мүасир 
совет психолоҝијасы тә’лими јара- 
дыҹы мәнимсәмә һесаб едәрәк би- 
ликләрин гавранылмасынын үч 
амилдән асылы олмасыны тәсдиг 
едир. Онлардан биринҹиси, нә өјрә- 
дир; икинҹиси, ким өјрәдир вә неҹә 
өјрәдир; үчүнҹүсү, кими өјрәдир. 
Бунларла јанашы, психолоҝија тә"- 
лимин характеринин мәнимсәнилән 
материалын өзүнәмәхсус хүсусијјә- 
тиндән, онун мәзмунундан, бөлмә- 
ләринин дахили мәнтиги әлагәлә- 
рини нәзәрә алан дүзүлүш систе- 
миндән, јени мә’луматларын ша- 


кирдләрә һансы гајда илә чатды- 
рылмасындан, нәһајәт, шаҝирдин 
психи инкишафынын фәрди хүсу- 


сијјәтләриндән, онун тә'лим әмәји- 
нә формалашан мүнасибатиндән, 
мејл вә марагларындан асылыдыр. 

Совет психологларындан Н. Д. 
Левитов мәнимсәмәнин психоложи 
компонентләрини көстәрәрәҡ онла- 
ры шакирд психикасынын гаршы- 
лыглы мүнасибәтиндә олан мүхтә- 
лиф ҹәһәтләри адландырыр вә гејд 
едир кн, онлар мүәјјән истигамәтдә 
фәаллашдырылмазса тә'лим өз мәг- 
сәдини әлдә едә билмәз. Н. Д. Леви- 
тов һәмин компонентләр сырасына 
ашағыдакылары дахил етмишдир. 
1) тәлимә шакирдин мүсбәт мүна- 
сибәти; 2) материалла билаваситә 
һисси танышлыг просеси; 3) газаны- 
лан материалын фәал сурәтдә јени- 
дән ишләнмәси просеси кими тәфәк- 
күр просеси; 4) газанылан вә ишлә- 
нилән мә’луматын јадда сахланмасы 
вә һифз едилмәси просеси. 

Јүксәк билик кејфијјәти әлдә ет- 
мәк үчүн бу компонентләрин сајыны 
бир гәдәр дә артырмаг оларды. Мү- 
әллимләрин диггәтини даһа чох 
компонентләр үзәринә пајланмасы- 
на јол вермәјәрәк һәләлик бунла- 
ры әсас көтүрмәк олар. Инди исә 
бу компонентләрин психоложи ма- 
Һијјәтләринә нәзәр салаг. 

Совет психолокијасы тә’'лимә ша- 
кирдин мүсбәт мүнасибәти мәсәлә- 
синә чох бөјүк әһәмијјәт верир. Со- 
вет психолокијасында ајдын сурәтдә 
гејд едилир ки, мүәллим өз фәннини 
чох јахшы билсә дә, ону мүасир 
үсулларла шакирдләрә вермәји ба- 
ҹарса да бунлар шаҝирдләрдә )үк- 


сәк билик кејфијјәти формалашдыр- 
маг үчүн һәлә һәлледиҹи амил ола 
билмәз. Һәлледиҹи амил бунларла 
бирликдә шакирдин тәлимә олан 
мүсбәт мүнасибәтидир. Психоложи 
тәдгигатлар ҝөстәрмишдир ки, тә”- 
лимә мүсбәт мүнасибәт: тә'лим 
материалларынын идеја-елми мәз- 
мунлулуғунун, онун коммунизм гу- 
руҹулуғу тәҹрүбәси илә әлагә- 
синин, изаһатын проблем вә 
емосионал характеринин, ша- 
ҝирдләрин кәшфедиҹи идрак фә- 
алијјәтинин тәшкилинин, тә'лим 
ишинин сәмәрәли үсуллары илә ша- 
кирдләрин силаһланмасынын фор- 
малашмасына јардым едир. Бунла- 
ры тә”лим просесиндә нәзәрә алмаг- 
ла мүәллим синфин бүтүн шакирд- 
ләриндә тә”лимә мүсбәт мүнасибәт 
һиссинин формалашмасына хүсуси 
диггәт вермәлидир. 

Шакирдин тә’лимә мүсбәт мүнаси- 
бәти онун әсас психи фәалијјәтлә- 
риндән бири олан диггәтин мәркәз- 
ләшмәсинә, ҝәрҝинлијинә, давамлы- 
лығына сәбәб олачагдыр. Бу да ша- 
кирдин психикасынын, онун јүксәк 
формасы олан. шүурунун мүәлли- 
мин дедикләри, нүмајиш етдирдик- 
ләри үзәринә јөнәлмәсинә имкан 
јарадаҹагдыр. Бу заман мүәлли- 
мин фәнни, онун тәдрис үсулуну 
јахшы билмәси, дәрсин мараглы 
тәшкили шаҝирдин диггәтини даһа 
да низамлајыҹы вә идарәедиҹи 
шәклә салыр. Тә’'лимә мүсбәт мү- 
насибәт олмадыгда шаҝирдин диг- 
гәти мүәллимин нитги вә нүмајиш 
етдирдикләри үзәриндән јајыныр, 
шаҝирд диггәтсиз олур. Шаҝирдин 
диггәтсизлији онун идрак гапыла- 
рыны бағлајыр. Шаҝирд нә «еши- 
дир», нә дә «көрүр». 

Јухарыда гејд едилән компонент- 
ләрдән икинҹиси материалла била: 
васитә һисси танышлыгдан ибарәт- 
дир. Бурада материал дедикдә бу вә 
ја диҝәр фәннин тәдрис едилән ма- 
териалы нәзәрдә тутулур. Һисси 
танышлыг мәсәләсинә ҝәлдикдә исә 
ону белә тәсәввүр етмәк лазымдыр 
ки, тәдрис едилән материал көрмә, 
ешитмә, тохунма, һәрәкәт анализа- 
торлары васитәсилә дујулмалыдыр, 
бу дујғулар үзви сурәтдә бирләшә- 
рәк шаҝирдин гаврајышыны јарат- 

малыдыр. Һәмин гаврајышлар ша- 
ҝирдин бејин габығында изләр бу- 
рахараг ујғун тәсәввүрләрин фор- 
малашмасына сәбәб олмалыдыр. 
Мүәллимләр јаддан чыхармамалы- 
дырлар ки, һәр бир тәсәввүр дујғу- 
лардан башлајыр. Она ҝөрә дә ша- 
кирдин дујғу органлары олан: көр- 
мә, ешитмә, тохунма вә с. анализа-. 
торларыны тә’лим просесиндә фәа- 
лијјәтә ҝәтирмәк тә’лим материал- 
ларыны дәрк етмәнин мөһкәм бү- 
нөврәсини гојмаг демәкдир. Тә?лим 
просесиндә нә гәдәр чох анализа- 
тор фәалијјәтә ҝәтириләрсә, дәрк- 
етмә бир о гәдәр мөһкәм вә мәзмун- 
лу олаҹагдыр, узун мүддәт дә јадда 
галаҹагдыр. 

Мүәллимләримиз буну да нәзәрдә 
сахламалыдырлар ки, дујғу садә ид- 
рак просеси олса да чох асан су- 
рәтдә шакирдин бејниндә јаранмыр. 
Һәр бир дујғунун (ҝөрмә, єшитмә, 
тохунма вә с.) әмәлә кәлмәси үчүн 
үч бир-бирини тамамлајан просес 
баш вермәлидир. Бу просесләр: 
дәркетдириләнлә дәркедән арасында 
јаранмалыдыр. Тә’лим просесиндә 
дәркетдирилән мүәллимин нүмајиш 
етдирдији бүтүн әјани васитәләрдир, 
онун нитгидир, дәркедән исә шаҝир- 
дин бејнидир. Мүэллим синифдә әј- 
ләшән бүтүн шакирдләрин диггәти- 
ни нүмајиш етдирдији әјани вәсаитә 
вә бунунла әлагәдар вердији изаһат 
үзәринә ҹәлб етмәклә шакирдин кө- 
зүндә вә гулағында ејни мәзмунлу 
гыҹыглар әмәлә кәтирир. Бунунла 
биринҹи просесин јаранмасына сә- 
бәб олур. Һәмин гыҹыглар ҝөздән, 
гулагдан мәркәзәгачан синирләр ва- 
ситәсилә бејнин мүвафиг саһәсинә 
доғру көчүрүлүрләр. Бу да икинҹи 
просес олур. Үчүнҹү просесдә мәр- 
кәзәгачан синирләрлә көчүрүлән гы- 
ҹыг мәркәзин мүвафиг саһәсинә да- 
хил олур, орадакы һүҹејрәләри фә- 
алијјәтә ҝәтирир вә дахил олан гы- 
ҹығын кејфијјәти мүәјјәнләшир, дуј- 
ғу әмәлә ҝәлир. 

Бу гајда илә јаранан дујғулар әса- 
сында гаврајыш вә һәмин гаврајыш 
әсасында мүвафиг тәсәввүр јараныр. 
Материалла билаваситә һисси та- 
нышлыг бундан ибарәтдир. 

Тә’лим просесиндә үчүнҹү компо- 
нент, јухарыда гејд едилдији кими, 

тәфәккүр просесидир. Бу да синифдә 
дәрк едилән тәдрис материаллары- 
нын јенидән ишләнмәсиндән ибарәт- 
дир. Буна көрә дә бир идрак просе- 
си кими тәфәккүр бүтүн идрак про- 
сесләри ичәрисиндә ән мүрәккәб 
просес һесаб едилир. Бу мүрәккәб- 
лик онунла изаһ едилир ки, шакирд. 
мәнимсәдији матерналлар арасында 
дахили мәнтиги әлагәни дәрк едир, 
ону дүшүнүр, фәндахили, фәнләр- 
арасы әлагә јарадыр, јени ө)|рәндит 
материалы әввәлҹә өјрәндији мате- 
риалларын системинә дахил едир. 
Тәфәккүр дујғулар, гаврајыш вә тә- 
сәввүрләрдән материал алыр. Онун 
анализ, синтез, мүгајисә кими про- 
сесләри, мәфһум, һөкм вә әгли нәти- 
ҹә кими формалары, әглин дәринли- 
ін, кенишлиін, сүр'әти, мүстәгилли- 
ји, тәнгидилији кими кејфијјәтләри, 
конкрет вә мүҹәррәд кими әсас нөв- 
ләри вардыр. Бүтүн бу просесләр, 
формалар, кејфијјәтләр, нөвләр ид- 
рак просесиндә шакирдин гаршы- 
сына бу вә ја диҝәр саһәдә мәсәлә 
һәлли чыхаркән кениш сурәтдә фә- 
алијјәтә башлајырлар. 


Шакирдин тәфәккүрү газандығы 
тәсәввүрләр, мәнимсәдији мәфһум- 
ларла әмәлијјат апарыр. Мүәллим- 
ләр јадда сахламалыдырлар ки, 
тәсәввүрләр дујғулар, гаврајышлар 
әсасында формалашыр. Шакирдләр: 
бу вә ја башга бир фәннин һиссәлә- 
ри, бөлмәләри барәдә дуіғулар, 
гаврајышлар газанмасалар онлар- 
да ујғун тәсәввүрләр дә формалаш- 
мајаҹагдыр. Мүәјјән фәнн барәсин- 
дә тәсәввүрләр јаранмадыгда тә- 
фәккүрүн фәалијјәти позулаҹагдыр. 
Шакирд јени материалы баша дүш- 
мәјәҹәк, ону биликләрин системинә 
дахил едә билмәјәҹәкдир. Психоло- 
жи вә фәлсәфи әдәбијјатда тәфәк- 
күрү фәалијјәтә ҝәтирилән билик 
адландырырлар. Билик исә тәсәв- 
вүрләрдән, мәфһумлардан ибарәт- 
дир, бунлар шаҝирдин бејниндэ 
мөвҹуд дејилдирсә, ,тәфәккүр дә, 
онун әмәлијјаты да мөвчуд ола 
билмәјәҹәкдир. 


Н. Д. Левитовун ирәли сүрдүјү 
дөрдүнчү психоложи компонент мә- 
нимсәнилән вә тәфәккүр тәрәфиндән 
ишләнән тәдрис материалларынын 


јадда сахланмасы вә Һифз едил- 
мәсидир. Доғрудан да бу компонент 
шакирдин мәктәб һәјатында әсас 
роллардан бирини ојнајыр. Тәдрис 
материалларынын шакирд тәрәфин- 
дән өјрәнилмәсиндән сонра онла- 
рын јадда сахланмасы, јада салын- 
масы, танынмасы кими әсас вәзифә 
шакирдин психоложи идрак просеси 
олан һафизәсинин үзәринә дүшүр. 
Белә бир вәзифә илә шаҝирд һафи- 
зәси онун тәфәккүрүнүн билик ан- 
бары ролуну ојнајыр. Биликләр һа- 
физәдә тәсәввүр вә мәфһумлар шәк- 
линдә мүһафизә едилиб сахланы- 
лыр, тәфәккүрүн әмәлијјатында 
лазым оланлар орадан сечилиб 
фәалијјәтә тәтбиг едилирләр. 

Белә бир психи фәалијјәтә садә 
нөгтеји-нәзәрлә јанашмаг олмаз, 
Јаддасахлама өзү мүрәккәб фикри 
просесдир. Бүтүн шакирдләрдә бу 
просес ејни ганунаујғунлуға табе 
дејилдир. Јаддасахлама просеси ша- 
ҝирдләр арасында фәрди фәргләрә 
истинад едир. Шакирдләрдән бири 
дәрс материалыны әсасән ҝөрмә 
дујғусу илә, диҝәри әсасән ешитмә 
дујғусу илә дәрк едәндә, үчүнҹүсү 
көрүб Һәрәкәт едәндә, дөрдүнчүсү 
ешидиб һәрәкәт едәндә јахшы јад- 
да сахлајыр. Беләликлә, шаҝирдләр 
арасында: көрмә, ешитмә, көрмә- 
һәрәки, ешитмә-һәрәки кими Һһа- 
физә типләринә малик оланлар вар- 
дыр. Тә’лим просеси дәрс материал- 
ларынын јахшы јаддагалмасыны 
тә’мин етмәк үчүн, шакирдләрин 
һафизә саһәсиндә олан бу фәрди 
хүсусијјәтләрини һөкмән нәзәрә ал- 
малыдыр. 

Һафизәнин јаддасахлама, јада- 
салма, таныма, һифзетмә кими про- 
сесләри вардыр. Бунлар бир-бири 
илә сых сурәтдә рабитәдәдирләр. 
Әҝәр материал Һифз едилмәзсә јад- 
да сахлана билмәз, јаддасахлама 
олмазса, шаҝирд нәји јада сала би- 
ләр. Таныма һәм јаддасахлама, һәм 
јадасалма, һәм дә гаврајыш вә тә- 
сәввүрлә үзви сурәтдә бағлыдыр. 

аҝирд кечән дәрсләрдә гаврамыш 
олдуғу физики, кимјәви ҹиһазлары, 
һәндәси фигурлары, һејван вә ја 
битки нөвләринин шәкилләрини, 
мүгәвваларыны тәкрар гаврадыгда 
ону таныјыр, демәк кечмишдә гав- 


радығы заман формалашан тәсәввүр- 
һазыркы гаврајышла тамамилә уі- 
ғун ҝәлир, шакирд ону таныјыр: 
Бу заман һәмин ҹиһазлар, фигур-- 
лар, шәкилләр, мүгәвваларла әла-- 
гәдар мәнимсәнилән биликләр дә 
јада салыныр. 


Һафизәнин бу просесләриндән 
башга онун һәрәкәт, емосионал, су-- 
рәт, сөз-мәнтиги һафизәси кими нөв- 
ләри дә вардыр. Һәрәкәт һафизәси" 
бүтүн һәрәкәтләри, онларын систе- 
мини јадда сахламагда, емосионал" 
һафизә—һиссләр вә емосијаларла 
әлагәдар гавранылан материалын 
јадда сахланмасында, сурәт һафи- 
зәси тәбиәт вә һәјат шәкилләри илә- 
әлагәдар јаранан вә тәдрис просе- 

“ синдә формалашан дикәр тәсәввүр- 
ләри, һәмҹинин сәсләри, ијләри, дад- 
лары јадда сахламагда фәалијјәт- 
ҝөстәрир. Бу һафизә нөвүнүн өзү-- 
нүн дә көрмә, ешитмә, тохунма, иј- 
билмә, дадбилмә кими нөвләри вар-- 

- дыр. 

Нәһајәт; сөз-мәнтиг һафизәси ша-- 
кирд һафизәсинин бир нөвү олмагла» 
онун фикриндән ибарәтдир. Тәфәк-- 
күр дилдән, нитгдән ајрылыгда ја- 
шаја билмәдији үчүн о, садәҹә ола- 
раг мәнтиги дејил, сөз-мәнтиг һафи- 
зәси адланыр. Сөз-мәнтиг һафизәси 
о бири нөвләрдән фәргли олараг ин- 
сана мәхсусдур. Һафизәнин бу нөвү 
галан нөвләрә истинад етмәклә он-- 
лара нисбәтән әсас, апарыҹы нөв һе- 
саб едилир. Она көрә дә шаҝирдлә- 
рин биликләри мәнимсәмә просесин-- 
дә әсас рол ојнајыр. 


Тә”лим просесиндә Н. Д. Левито-- 
вун психоложи компонентләри сы- 
расына бу вә ја башга бир фәнни: 
(ријазијјат, физика, кимја, ҹоғра- 
фија вә с.) саһәсиндә мәнимсәнилән: 
елми вәрдишләри дә әлавә етмәк 
лазымдыр. Тә'лимә шакирдләрин 
мүсбәт мүнасибәти, тәдрис матери-- 
алларыны һисси сурәтдә дәрк етмәк, 
онлары тәфәккүрдә јенидән ишлә- 
мәк вә онлары јадда сахламаг ша-- 
ҝирдин материалы нә дәрәҹәдә мә- 
нимсәмәси барәдә мүәллимә ајдын 
тәсәввүр верә билмәз. Мәнимсәни- 
лән материалы јенидән һасил етмәк, 
фәалијјәтә тәтбиг ртмәк баҹары- 
ғынын тәзаһүрү мүәллимдә бу барә- 


ЗГ 


‚дә инам јарада биләр. Мәнимсәни- 
„лән биликләрин фәалијјәтә тәтбиг 
едилмәси формалашан вә үнсүрләри 
автоматлашан вәрдишләр васитә- 
силә едилә биләр. 

Вәрдишин нә кими психоложи фә- 
алијјәт олмасына бахаг. Вәрдиш — 
тәмринләр сајәсиндә мөһкәмләнмиш 
һәрәкәт үсулундан ибарәт психи 
‘фәалијјәтдир. Тәмрин исә, анлама- 
ја истинад едән, шүурлу нәзарәтлә 
‚вә дүзәлтмә илә мүша|иәт едилән, 
мәнимсәнилмәләри гаршыја мәгсәд 
кими гојулан, мүәјјән һәрәкәт вә 
“фәалијјәтләрин дәфәләрлә ичрасы- 
на дејилир. 

Демәк, шакирдин тә’лим просесин- 
-дә газандығы елми вәрдишләр анҹаг 
планлы, мәгсәдәмүвафиг тәмринләр 
сајәсиндә мүмкүндүр. Мүәллимләр 
буну да билмәлидирләр ки, форма- 
-лашмагда олан вә формалашмыш 
вәрдишләр арасында ики чүр гар- 
хшылығлы тәсир јараныр. Бунлардан 


бири мүсбәт, дикәри мәнфи харак- | 


тер дашыјыр. 


Мүсбәт гаршылыглы тә'сир онун- 
-ла сәҹијјәләнир ки, әввәлҹә форма- 
-лашмыш олан оху, јазы, һесаблама 
вә диҝәр вәрдишләр формалашмаг- 
да олан вәрдишә мүсбәт тә’сир көс- 
тәрир, онун тез формалашмасына 
јардым едир, вәрдиш тез мәнимсәни- 
-лир. Буна вәрдишләрин көчүрүлмәси 
дејилир. Вәрдишләр арасында јара- 
нан мәнфи гаршылыглы тәсир исә 
онунла сәҹијјәләнир ки, әввәлҹә 
тәшәккүл тапан, мәнимсәнилән вәр- 
диш јениҹә формалашмагда олан 
вәрдишә мане олур, онун форма- 
-лашмасыны ләнҝидир. Һәтта белә дә 
олур ки, формалашмыш олан ики 
вәрдиш бир-биринә елә мәнфи тә'сир 
көстәрир ки, онларын һәр бирини 
Ффәргләндириб, һәрәкәт үсулу кими 
Фу вә ја диҝәр бир әмәлијјата тәтбиг 


етмәк шакирдә мүмкүн олмур. Го- 
Һум вәрдишләр арасында јаранан 
бу чүр гаршылыглы тәсирә психо- 
локијада интерференсија дејилир. 
Мүәллим тә’лим просесиндә бир- 
биринә јахын олан, гоһум вәрдиш- 
ләр арасында јаранан бу ҹүр гар- 
шылыглы тәсирин инкишафына, 
јајылмасына јол вермәмәк үчүн бү- 
түн имканлардан истифадә етмәли- 
дир. 


Мәктәб тәҹрүбәсиндә тез-тез белә 
һала тәсадүф едилир ки, шакирд 
дәрсини билмәјәндә мүәллим ону 
данламаға башлајыр. Бу данлама 


тәләбкарлыгла әвәз едилсә, ишин 


әсас ҹәһәтләриндән бирини тәшкил 
етмиш олар. Мүәллим тәләбкар ол- 
малыдыр. Бу тәләбкарлыг синифдә 
әјләшән шакирдләрин һамысына еј- 
ни дәрәҹәдә аид едилмәлидир. Си- 
нифдәки шакирдләрдән биринә, ики- 
синә едилән кичичик күзәшт синиф 
шаҝирдләринин психолоҝијасыны 
поза биләр, мүәллимә олан мүсбәт 
мүнасибәти дәјишә биләр. 


Мүәллим шакирди данлајаркән 
вә ја она тәләбкарлыгла |анашаркән 
онда нә кими дујғулар јаратдығы- 
ны, нә кими гаврајышлар вә бун- 
ларла јанашы нә кими тәсәввүрләр 
формалашдырдығыны, онун тәфәк- 
күрүнүн тәһлил, тәркиб, мүгајисә, 
үмумиләшдирмә кими әмәлијјатла- 
рыны неҹә фәалијјәтә ҝәтирдијини, 
тә’лим просесиндә һафизәсинин тип- 
ләрини неҹә нәзәрдә тутдуғуну, онун 
мәс”улијјәт һиссини, тәлимә олан 
мүнасибәтини, иради кејфијјәтлә- 
рини неҹә тәрбијә етдијини, нәһајәт, 
сорушдуғу дәрси шакирдә һансы 
үсулла чатдырдығыны да бир ан ја- 
дына салмалы, шакирдә нә верди- 
јини, неҹә вердијини, нә истәдијини 
дә фикрән мүгајисә етмәлидир. 


Кәнҹ тәблиғатчылара көмәк 


ТӘБЛИҒАТ ИШИНИН ПЕДАГОЖИ 
ПРИНСИПЛӘРИ 


Әждәр АҒАЈЕВ 
педагожи елмләр намизәди 


ҮӘЛЛИМ тә'лимин гануна- 

уіғунлугларыны билмәклә 

кифајәтләнмир, бунларын 
Һәјата кечмәси үчүн мүвафиг шә- 
рант јарадыр. Буна наил олмаг 
үчүн тәдрис просеси заманы чы- 
хыш нөгтәсини тапмаг вә она әсас- 
ланараг өјрәтмәк тәләб олунур. 
Еләҹә дә тәблиғат иши педагожи 
просес маһијјәти дашыдығындан 
таблиғат заманы өјрәтмәнин даһа 
мүвафиг, даһа еффектли нәтиҹәси 
үчүн тәблиғат ишинин принсиплә- 
рини билмәк лазымдыр. Бу прин- 
сипләр өзү тә’лим вә тәрбијә тәҹ- 
рүбәси нәтиҹәсиндә мејдана чых- 
мыш, тә’лим вә тәрбијә просеси га- 
нунаујғунлуғунун елми мүчәррәд- 
ләшдирмә\јолу илә системә салын- 
мышдыр. 

Ф. Енҝелс јазыр ки, принсип- 
ләр—тәдгигатын чыхыш нөгтәси 
дејил, онун јекун нәтиҹәсидир; бу 
принсипләр тәбиәтә вә бәшәријјәт 
тарихинә тәтбиг олунмур, онлардан 
мүҹәррәдләшир; нә тәбиәт, нә дә 
бәшәријјәт принсипләрлә дүшүнүл- 
мүр, әксинә, принсипләр јалныз 
тәбиәтә вә тарихә мүәјјән дәрәҹә 
ујғун ҝәлән заман доғрудур. 

Әлбәттә, педагожи просесин бү- 
түн принсипләрини вә һәм дә үмум- 
тәһсил нөгтеји-нәзәриндән тәбли- 
ғат ишинә тәтбиг етмәк олмаз. 
Ишин гаршысында дајанан мәгсәд 
вә вәзифә мүтләг нәзәрә алынма- 
лыдыр. Мә’лумдур ки, тәблиғат 
просеси елементар тәһсил вермир, 
0, шәхсијјәтин формалашдырыл- 
масы, онда марксизм-ленинизм/ 
дүн)акөрүшү вә әгидә јарадылма- 

сына хидмәт едир. Тәблиғатын 
принсипләрини билмәк тәблиғатчы- 


“ја тәблиғат ишинин даһа мүнасиб 


үсул вә васитәләрини сечмәк имка- 
ны верир. Принсипләр өзү дә бир- 
бириндән тәҹрид едилмиш дејил, 
онлар бир-бирилә сых бағлыдыр. 
Биз бурада һәмин принсипләрин 
һамысы барәдә јох, әсаслары һаг- 
гында данышаҹағыг. 


Тәблиғатын елмилији 


Елмләрин мүасир инкишаф мәр- 
һәләси шәраитиндә бу принсипин 
нәзәрә алынмасы даһа бөјүк ак- 
туаллыг кәсб едир. Һәмчинин тәб- 
лиғатчылардан елми биликләрин, 
хүсусилә марксизм-ленинизм ел- 
минин маһијјәтини билмәк, гејри- 
елми тәсәввүрләрин өзү илә таныш 
олмаг тәләб олунур. Тәблиғатчы 
өз ишини елми принсип әсасында 
гураркән сон наилијјәтләри нәзәрә 
алмалы, мүасирлик јолуну тутма- 
лыдыр. 


Елми биликләр садәҹә олараг 
факт вә һадисәләр һаггында тәс- 
вир вә ја тәсәввүрләр дејил, нәзә- 
ри ҹәһәтдән әсасландырылмыш, 
експериментал олараг јохланыл- 
мыш, нәтиҹәси ҝөз габағында олан 
һәгигәтдир, објектив фактлардыр, 
даһа доғрусу, бу фактлар һаггын- 
да мәнтиги үмумиләшдирмәдир. 

Ичтиман һәјат тәҹрүбәсинин еһ- 
тијаҹларындан ирәли ҝәлән елм 
ҹәмијјәтин мадди Һәјат шәраити- 
нин артмасы илә инкишаф едир, 
зәнҝинләшир вә ҹәмијјәтин тәрәг- 
гисинә имкан јарадыр. 

